

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 58)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 58)

dāvāgnimokṣādivarṇanam

tvayi viharaṇalole bālaajālaiḥ pralamba-
pramathanasavilambe dhenavaḥ svairacārāḥ |
trṇakutukaniviṣṭā dūradūraṇ carantyaḥ
kimapi vipinamaiṣṭikākhyamīśāmbabhūvuḥ || 1 ||

anadhigatanidāghakrauryavṛndāvanāntāt
bahiridamupayātāḥ kānanaṇ dhenavastāḥ |
tava virahaviṣaṇṇā ūṣmalagrīṣmatāpa-
prasaravisaradambhasyākulāḥ stambhamāpuḥ || 2 ||

tadanu saha sahāyairdūramanviṣya śaure
galitasaraṇi muñjāraṇyasañjātakhedam |
paśukulamabhivīkṣya kṣipramānetumārā-
ttvayi gatavati hī hī sarvato'gnirjajṛmbhe || 3 ||

sakalahariti dīpte ghorabhāṅkārabhīme
śikhini vihatamārgā ardhadagdhā ivārtāḥ |
ahaha bhuvanabandho pāhi pāhīti sarve
śaraṇamupagatāstvāṇ tāpahartāramekam || 4 ||

alamalamatibhītyā sarvato mīlayadhvaṇ
bhṛśamiti tava vācā mīlitākṣeṣu teṣu |
kva nu davadahano'sau kutra muñjāṭavī sā
sapadi vavṛtīre te hanta bhāṇḍīradeśe || 5 ||

jaya jaya tava māyā keyamīseti teṣāṃ
 nutibhiruditahāso baddhanānāvīlāsaḥ |
 punarapi vipinānte prācaraḥ pāṭalādi-
 prasavanikaramātragrāhyagharmānubhāve || 6 ||

tvayi vimukhamivoccaistāpabhāraṃ vahantaṃ
 tava bhajanavadantaḥ paṅkamucchoṣayantaḥ |
 tava bhujavadudañcdbhūrītejaḥ pravāhaṃ
 tapasamayamanaiṣīryāmuneṣu sthaleṣu || 7 ||

tadanu jaladajālaistvadvapustulyabhābhir-
 vikasadamalavidyutpītavāsovilāsaḥ |
 sakalabhuvanabhājāṃ harṣadāṃ varṣavelāṃ
 kṣitidharakuhareṣu svairavāsī vyanaīṣīḥ || 8 ||

kuharatalaniviṣṭaṃ tvāṃ garīṣṭhaṃ girīndraḥ
 śikhikulanavakekākākubhiḥ stotrakārī |
 sphuṭakuṭajakadambastomapuṣpāñjaliṃ ca
 pravidadhadanubheje deva govardhano'sau || 9 ||

atha śaradamupetāṃ tāṃ bhavadbhaktaceto-
 vimalasalilapūrāṃ mānayan kānaneṣu |
 tṛṇamamalavanānte cāru sañcārayan gāḥ
 pavanapurapate tvāṃ dehi me dehasaukhyam || 10 ||
